

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಪಾಂಚ್ವೊ ಆಯ್ತಾರ್ 9 ಫೆಬ್ರವರಿ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ, ಸೊಮ್ಯಾಚ್ಯಾ ಹ್ಯಾ ಭಾಗಿ ದಿಸಾ ಏಕ್ ಕುಟಾವ್ ಜಾವ್ನ್ ತಾಚೆ ವೆದಿ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್ ಸ್ತುತಿ ಆಮ್ಕಾಂ ಹೆರಾಂಚ್ಯಾ ಜಿವಿತಾಂತ್ ಉಜ್ವಾಡ್ ದಿಂವ್ಚೆ ದಿವೆ ಆನಿ ರೂಚ್ ದಿಂವ್ಚೆಂ ಮೀಟ್ ಜಾಂವ್ಕ್ ಆಪಣ್ಣೆಂ ದಿತಾ.

ಜೆಜು ಹ್ಯಾ ಸಂಸಾರಾಕ್ ಆಯ್ಲೊ ಆನಿ ಕಾಳೊಕಾಂತ್ ಆಸ್ಲೊ ಜಾಯ್ತಾ ಲೊಕಾಕ್ ಉಜ್ವಾಡ್ ಜಾಂವ್ಕ್ ಪಾವ್ಲೊ. ಕಷ್ಟೊನ್ ಆಸ್ಚಾ ಆನಿ ನಿರಾಶಿ ಜಾಲ್ಲ್ಯಾ ಲೊಕಾಕ್ ಭರ್ವಶ್ಯಾಚೆಂ ಕೀರ್ಣ್ ಜಾಲೊ.

ಜೆಜು ಪರಿಂ ಆಮಿಯ್ ಹೆರಾಂಚ್ಯಾ ಜಿವಿತಾಂತ್ ಮೀಟ್ ಆನಿ ಉಜ್ವಾಡ್ ಜಾಂವ್ಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ ಬಲಿದಾನಾ ವೆಳಾರ್ ಆಮಿ ಮಾಗ್ಯಾಂ.

## ಬಾವಾರ್ಥಾಂಚಿ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪಾಪಾಸಾಯ್ಬ್ ಆನಿ ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ ಸೊಮ್ಯಾಚ್ಯಾ ಉಜ್ವಾಡಾನ್ ಭರೊನ್ ತಾಂಚೆ ತಾಬೆನ್ ದಿಲ್ಲಾ ಸರ್ವ್ ಲೊಕಾ ಥಂಯ್ ಭಾವಾರ್ಥಾಚೊ ಉಜ್ವಾಡ್ ಘಾಂಕಂವ್ಕ್ ತುಜ್ಯಾ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.

### ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಖೆಲ್ಯಾಂನಿ ತಾಂಚಿ ಜವಾಬ್ದಾರಿ ಸಮ್ಜುನ್ ದೆಶಾಚ್ಯಾ ಹರೆಕಾ ಲೊಕಾ ಖಾತಿರ್ ನಿಸ್ವಾರ್ಥಪಣಾನ್ ವಾವ್ರಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಕುಟ್ಮಾ ಜಿಣಿಯೆಚೆಂ ಆಪೊವ್ಣೆಂ ಮಾನುನ್ ಘೆವ್ನ್, ಕುಟ್ಮಾಚ್ಯಾ ಲ್ಹಾನಾಂನಿ ತಶೆಂ ವ್ಹಡಾಂನಿ ಕುಟ್ಮಾ ಥಂಯ್ ಆಸ್ಚಿ ಜವಾಬ್ದಾರಿ ಚಲಂವ್ಕ್ ಆನಿ ತಾಚ್ಯಾ ಎಕ್ವಟಾ ಆನಿ ಉದರ್ಗತೆ ಖಾತಿರ್ ವಾವ್ರಂಕ್ ಉರ್ಬಾ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ಸಮೆಸ್ತ್ ಭುರ್ಗ್ಯಾಂನಿ ಆನಿ ಯುವಜಣಾಂನಿ ಆಪುಣ್ ಸಂಸಾರಾಚೊ ಉಜ್ವಾಡ್ ಮ್ಹಣ್ ಮಾನುನ್ ಘೆವ್ನ್ ತೊ ಉಜ್ವಾಡ್ ಹೆರಾಂ ಥಂಯ್ ಪ್ರಕಾಸುಂಕ್ ತಾಂಚೆ ಥಂಯ್ ಬರೆಂ ಮನ್ ರಚ್ ಮ್ಹಣ್ ಮಾಗ್ತಾಂವ್.

5. ಮಿಸಾಂವಾ ಖಾತಿರ್ ಆಪ್ಣಾಚಿ ಜಿಣಿ ರಿಸ್ಕೆರ್ ಘಾಲ್ನ್ ವಾವ್ರೆಲ್ಯಾ ಸರ್ವ್ ಮಿಶನರಿಂಕ್ ರಾಕ್ ಆನಿ ಸಾಂಬಾಳ್. ತಾಂಕಾಂ ಬರಿ ಭಲಾಯ್ಕಿ ದಿ ಆನಿ ತಾಂಚೆಂ ಮಿಸಾಂವ್ ಘಳಾಭರಿತ್ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ಕಷ್ಟತೆಲ್ಯಾಂಚ್ಯಾ ಆನಿ ನಿರಾಧಾರ್ಯಾಂಚ್ಯಾ ಗರ್ಜಾಂಕ್ ಪಾವೊನ್ ತಾಂಚ್ಯಾ ಜಿವಿತಾಂತ್ ರೂಚ್ ದಿಂವ್ಚೆಂ ಮೀಟ್ ಜಾಂವ್ಕ್ ಆಮ್ಕಾಂ ಪ್ರೇರಣ್ ಲಾಭಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಪಾಂಚ್ವೊ ಆಯ್ತಾರ್ 9 ಫೆಬ್ರವರಿ 2020

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಭುಕೆಲ್ಲ್ಯಾಂಕ್ ತುಮ್ಮೊ ಉಂಡೊ ವಾಂಟುನ್ ದಿಯಾ, ಘರ್ದಾರ್ ನಾತ್ಲಲ್ಯಾಂಕ್ ಬಿಡಾರ್ ದಿಯಾ, ವಿಣ್ಯಾಂಕ್ ಪಾಂಗ್ರುಂಕ್ ದಿಯಾ ಆನಿ ತುಮ್ಮಾ ಸಂಬಂಧ್ಯಾಂಕ್ ಸಾಂಡಿನಾಕಾತ್. ತೆದ್ನಾ ಘಾಂತ್ಯಾ ಪರಿಂ ತುಮ್ಮೊ ಉಜ್ವಾಡ್ ಪರ್ಜಳ್ತಲೊ ಆನಿ ತುಮ್ಮೆ ಘಾಯ್ ವೆಗಿಂಚ್ ಬರೆ ಜಾತಲೆ. ತುಮ್ಮೆಂ ನಿತಿವಂತ್ಪಣ್ ತುಮ್ಮೆ ಪುಡ್ಲ್ಯಾನ್ ವೆತಲೆಂ ಆನಿ ಸರ್ವೆಸ್ಪರಾಚಿ ಮಹಿಮಾ ತುಮ್ಮೆ ಪಾಟ್ಲ್ಯಾನ್ ಯೆತಲಿ. ತೆದ್ನಾ ತುಮಿ ಉಲೊ ಮಾರ್ತಲ್ಯಾತ್, ಆನಿ ಸರ್ವೆಸ್ಪರ್ ತುಮ್ಮಾಂ ಜಾಪ್ ದಿತಲೊ; ತುಮಿ ತಾಕಾ ಆಪಯ್ತಲ್ಯಾತ್, ಆನಿ ತೊ ಮ್ಹಣ್ತಲೊ: “ಹಾಂವ್ ಹಾಂಗಾ ಆಸಾಂ!” ತುಮಿ ಜುಂ ಮೊಡುನ್ ಉಡಯ್ತಾತ್ ಜಾಲ್ಯಾರ್, ಕೊಣಾಯ್ ವಿರೋಧ್ ಬೋಟ್ ದಾಕಯ್ನಾಸ್ತಾಂ ಆನಿ ಕೊಣಾಯ್ಚಿ ನಿಂದಾ ಕರಿನಾಸ್ತಾಂ ರಾವ್ತಾತ್ ಜಾಲ್ಯಾರ್, ಭುಕೆಲ್ಲ್ಯಾಂಕ್ ತುಮ್ಮೊ ಉಂಡೊ ದಿಶಾತ್ ಆನಿ ದುಖೆಸ್ತಾಂಕ್ ಬುಜಯ್ತಾತ್ ಜಾಲ್ಯಾರ್, ಕಾಳೊಕಾಂತ್ ತುಮ್ಮೊ ಉಜ್ವಾಡ್ ಉದೆತಲೊ ಆನಿ ತುಮ್ಮೊ ಅಂಧ್ಯಾರ್ ದೊನ್ವಾರಾಂಚ್ಯಾ ಪ್ರಕಾಸಾ ಸಾಕೊ ಜಾತಲೊ.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ಭಾವಾಂಭಯ್ಣಿಂನೊ, ಹಾಂವ್ ತುಮ್ಮೇ ಮಧೆಂ ಆಯ್‌ಲೊಂ ತೆದ್ನಾ ವಾಚ್ಯಾ ಸಕ್ತೆಚ್ಯಾ ಆನಿ ಜಾಣ್ವಾಯೆಚ್ಯಾ ದರ್ಬಾರಾನ್ ಕ್ರಿಸ್ತಾಚೊ ಗುಟ್ ತುಮ್ಮಾಂ ಪರ್ಗಟ್ ಕರುಂಕ್ ಆಯ್‌ಲೊ ನ್ಹಯ್. ಹಾಂವ್ ತುಮ್ಮೇ ಸವೆಂ ಆಸ್ಲಲ್ಯಾ ವೆಳಾರ್, ಜೆಜು ಕ್ರಿಸ್ತಾ ಶಿವಾಯ್ - ಮಿಸಾಂಯ್ಲಲ್ಯಾ ಜೆಜು ಕ್ರಿಸ್ತಾ ಶಿವಾಯ್ - ದುಸ್ರೆಂ ಕಸಲೆಂಚ್ ಮನಾಂತ್ ಚಿಂತ್ಲೆಂ ನ್ಹಯ್ ಮ್ಹಣ್ ಹಾಂವೆಂ ನಿಶ್ಚಿತ್ ಕೆಲ್ಲೆಂ. ಅಶೆಂ ಅಸಕ್ತಪಣಿಂ ಭಿಯೆವ್ನ್ ಆನಿ ಕಾಂಪೊನ್ ಮ್ಹಳ್ಳೆಬರಿ ಹಾಂವ್ ತುಮ್ಮೇ ಮಧೆಂ ಆಸ್‌ಲೊಂ. ಮ್ಹಜ್ಯಾಚ್ ಉತ್ರಾಂನಿ ಹಾಂವೆಂ ಪರ್ಗಟ್ ಕೆಲ್ಲೊ ಸಂದೇಶ್ ಮನಾಂ ವ್ಹಯ್ ಕರ್ತಲ್ಯಾ ಮನ್ಶಾಂಚ್ಯಾ ಜಾಣ್ವಾಯೆಚ್ಯಾ ಉತ್ರಾಂಚೊ ನ್ಹಯ್; ಬಗರ್ ಪವಿತ್ರ್ ಅತ್ಮ್ಯಾಚಿ ಸಕತ್ ದಾಖೊವ್ನ್ ದಿವ್ಚೊ. ಕಿತ್ಯಾಕ್ ತುಮ್ಮಾಚ್ಯಾ ಭಾವಾರ್ಥಾಚಿ ಬುನ್ಯಾದ್ ಮನ್ಶಾಂಚೆ ಜಾಣ್ವಾಯೆಚೆರ್ ನ್ಹಯ್, ಬಗರ್ ದೆವಾಚೆ ಸಕ್ತೆಚೆರ್ ಪಡಜಯ್ ಮ್ಹಣ್ ಹಾಂವೆಂ ಲೆಖ್ಲೆಂ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ಪಾಂಚ್ವೊ ಆಯ್ತಾರ್ 9 ಫೆಬ್ರವರಿ 2020  
ಶುಭ್‌ವಾರ್ತಾ

ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

“ತುಮಿ ಪೃಥ್ವಿಚೆಂ ಮಿೂಟ್. ಮಿೂಟ್‌ಚ್ ಜರ್ ಆಳ್ವಿ ಜಾಲೆಂ,  
ತರ್ ಕಿತ್ಯಾನ್ ತಾಕಾ ಖಾರ್ಸಾಣ್ ದಿಂವ್ಚಿ? ಭಾಯ್ರ್ ಉಡೊಂವ್ಕ್ ಆನಿ  
ಪಾಂಯಾಂಧಳಾ ಮಸ್ತುಂಕ್ ಶಿವಾಯ್ ಹೆರ್ ಕಿತ್ಯಾಕ್‌ಯೀ ತೆಂ  
ಉಪ್ಕಾರ್ಲಾ.

ತುಮಿ ಸಂಸಾರಾಚೊ ಉಜ್ವಾಡ್. ದೊಂಗ್ರಾಚೆ ತಾಳ್ವೆರ್  
ಬಾಂಧ್ಲಾಂ ತೆಂ ಶಹರ್ ಲಿಪೊನ್ ಉರಾನಾ. ಕೊಣ್‌ಯೀ ಮನಿಸ್  
ದಿವೊ ಪೆಟೊವ್ನ್ ಕಳ್ಯೆ ಪಂದಾ ದವರಿನಾ. ಬಗರ್ ಘರಾಂತ್ ಆಸ್ಲಲ್ಯಾ  
ಸಮೆಸ್ತಾಂಕ್ ಉಜ್ವಾಡ್ ಜಾಯ್ನೊ ದಿವ್ಚೊಣೆರ್ ದವರ್ತಾ. ತಸೊಚ್  
ತುಮ್ಚೊ ಉಜ್ವಾಡ್ ಮನ್ಯಾಂ ಮುಖಾರ್ ಪರ್ಜಳುಂ. ತೆ ತುಮ್ಚೊ  
ಬರೊ ಕರ್ನೊ ಪಳೆಂವ್ ಆನಿ ತುಮ್ಚೊ ಸರ್ಗಿಂಚ್ಯಾ ಬಾಪಾಕ್  
ಮಹಿಮಾ ದಿಂವ್.

ದೆವಾಚೆಂ ಉತರ್ ಹೆಂ